



एमएमटीसी लिमिटेड की 59वीं एजीएम में अध्यक्ष का वक्तव्य



प्रिय शेयरहोल्डर,

मैं एमएमटीसी लिमिटेड की 59वीं वार्षिक आम बैठक में आप सभी का स्वागत करता हूँ। वर्चुअल मोड में भी आप सभी से जुड़ना सुखद है। हमारे साथ जुड़ने हेतु समय निकालने के लिए, मैं एमएमटीसी के निदेशक मंडल की ओर से आपको धन्यवाद देना चाहता हूँ। 31 मार्च 2022 को समाप्त वर्ष के लिए निदेशकों और लेखापरीक्षित खातों की रिपोर्ट, वैधानिक लेखा परीक्षकों की रिपोर्ट और इस वर्ष के लिए शून्य टिप्पणियों के साथ नियंत्रक और महालेखा परीक्षक के कार्यालय से मिली सूचना को पहले ही शेयरधारकों को भेजा जा चुका है, और आपकी अनुमति से मैं उन्हें पढ़ा हुआ मानूंगा। पिछला वर्ष वास्तव में कई मायनों में चुनौतीपूर्ण रहा है।

सरकार की नई सार्वजनिक क्षेत्र की नीति, जिसके अनुसार केवल रणनीतिक क्षेत्रों तक सीमित पीएसई की न्यूनतम उपस्थिति होगी, के परिणामस्वरूप, गैर-रणनीतिक क्षेत्र में होने के कारण वाणिज्य विभाग ने एमएमटीसी को चरणबद्ध तरीके से अपने व्यवसाय को बंद करने/विभिन्न संयुक्त उपकरणों से बाहर निकलने के लिए रोडमैप बनाने के निर्देश दिये हैं। कर्मचारियों की संख्या कम करने के लिए वीआरएस भी लाई जा रही है।

प्रमुख निष्पादन विशेषताएं

उपरोक्त का प्रभाव वार्षिक परिणामों में दिखाई दे रहा है।

कंपनी ने 2020–21 के 26,364.50 करोड़ रुपये के मुकाबले वित्त वर्ष 2021–22 में 241.93 करोड़ रुपये की शुद्ध हानि के साथ 7840.78 करोड़ रुपये का कारोबार दर्ज किया है।

- दीपम के माध्यम से एनआईएनएल (एक संयुक्त उद्यम कंपनी जिसमें एमएमटीसी प्रबंधन प्रमोटर थी) की विनिवेश प्रक्रिया चालू वित्तीय वर्ष के दौरान टाटा लॉन्ग प्रोडक्ट्स (एनआईएनएल नियंत्रक की नियंत्रक कंपनी) के साथ पूरा हो गई है। एमएमटीसी को कार्यशील पूंजी, एनआईएनएल को पूर्व में दिये गये ऋण/अग्रिम/व्यापार केडिट के रूप में 5335 करोड़ रुपये प्राप्त हुए हैं। इसमें 31.3.2021 तक ब्याज सहित (रु. 3463.11 करोड़) और रु. 459.10 करोड़ रुपये मूल्य की अपनी इकिवटी की बिक्री के लिए 1872.35 करोड़ रुपये शामिल हैं। एनआईएनएल में एमएमटीसी की हिस्सेदारी की बिक्री की आय की प्राप्ति से, कंपनी ने आरबीआई के पुर्नर्गठन तंत्र के तहत विभिन्न बैंकों से लिए गए ऋणों का भुगतान कर दिया है और अंतिम निपटान प्रक्रियाधीन है। तथापि, आकस्मिक देनदारियों सहित अन्य भुगतानों को देखते हुए कंपनी की तरलता की स्थिति दबाव में बनी हुई है।
- कोकिंग कोल अनुबंध के गैर-निष्पादन के संबंध में एंगलो कोल के पक्ष में माननीय सर्वोच्च न्यायालय के फैसले के बाद एमएमटीसी के खिलाफ एंगलो कोल द्वारा दायर एग्जीक्यूशन पेटीशन संख्या 19/2018 दिल्ली उच्च न्यायालय में लंबित है। एमएमटीसी ने माननीय एग्जीक्यूशन कोर्ट के निर्देशानुसार 20.7.2022 को

लगभग रु.1088 करोड़ जमा किए हैं। आपकी कंपनी एमएमटीसी के हितों की रक्षा के लिए उपलब्ध अन्य संभावनाओं की तलाश कर रही है। उठाये गये इन कदमों के परिणामों के अनुसार राशि भिन्न हो सकती है।

सीएसआर नीति, सतत विकास और कॉरपोरेट गवरनेन्स

आपकी कंपनी की सीएसआर नीति कंपनी अधिनियम, 2013 की धारा 135 के अनुरूप है और कॉरपोरेट मामलों के मंत्रालय द्वारा अधिसूचित सीएसआर नियम और कंपनी अधिनियम 2013 की धारा 135 के अनुसार सीएसआर परियोजनाएं शुरू की गई हैं।

आपकी कंपनी को वित्त वर्ष 2019–20 और वित्त वर्ष 2020–21 के दौरान हानि हुई है। तदनुसार, कंपनी अधिनियम, 2013 की धारा 198 के अनुसार गणना किया गया सीएसआर बजट अर्थात् पिछले 3 वर्षों के औसत शुद्ध लाभ का 2% नकारात्मक था। इसलिए, वर्ष 2021–22 के लिए निदेशक मंडल द्वारा कोई वार्षिक सीएसआर बजट अनुमोदित नहीं था। इस प्रकार, वित्त वर्ष 2021–22 के दौरान कोई नई सीएसआर परियोजना शुरू नहीं की गई। तथापि एमएमटीसी ने 2019–20 की चल रही सीएसआर परियोजनाओं को निष्पादित किया और

जिसे 2021–22 तक आगे लाया गया है।

आपकी कंपनी ठोस कॉरपोरेट गवरनेन्स मानदंडों के सिद्धांतों को बढ़ावा देने और मजबूत करने के लिए पूरी तरह से प्रतिबद्ध है। अंत में, कंपनी सेबी, डीपीई और कंपनी अधिनियम, 2013 के तहत निर्धारित दिशानिर्देशों का पूरी तरह से पालन करने का प्रयास करती है।

आभार

मैं, हमारे सम्मानीय ग्राहकों के साथ—साथ अन्य व्यापारिक भागीदारों को उनके निरंतर विश्वास के लिए, हमारे कर्मचारियों को काम के प्रति लगन और दृढ़ता के लिए, बोर्ड के सदस्यों को उनके मार्गदर्शन के लिए, और आप, हमारे सम्मानित शेयरधारकों के लिए मैं हृदय से धन्यवाद और आभार व्यक्त करना चाहता हूँ। मैं भारत सरकार के विभिन्न मंत्रालयों, विशेष रूप से वाणिज्य विभाग, वाणिज्य और उद्योग मंत्रालय को हमारे सभी प्रयासों में उनके मूल्यवान मार्गदर्शन और सहयोग के लिए धन्यवाद देना चाहता हूँ।

हरदीप सिंह
 अध्यक्ष व प्रबंध निदेशक
 08.12.2022